

# પ્રસાર ભારતી

## સમાચાર વિભાગ, આકાશવાણી, અમદાવાદ

**Date : 13-03-2025**

**Evening : 7.10 to 7.20**

**Day : Thursday**

**Regional News**

આકાશવાણી અમદાવાદ- વડોદરા પ્રાદેશિક સમાચાર **યશવી મહેતા** વાંચે છે.

---

- 1) કેન્દ્રીય ગૃહમંત્રી અને સહકાર મંત્રી અમિત શાહે જણાવ્યું, માળખાકીય સુવિધાની દ્રષ્ટિએ ગુજરાત દેશભરમાં પ્રથમ સ્થાને છે.
- 2) અમદાવાદ ગુના શાખાએ વિદેશથી આવતો ત્રણ કરોડ 45 લાખ રૂપિયાનો માદક પદાર્થનો જથ્થો પકડ્યો
- 3) રાજ્યમાં ભક્તિભાવ અને હર્ષોલ્લાસથી હોળીની ઉજવણી - રાજ્યપાલ અને મુખ્યમંત્રીએ શુભકામના પાઠવી.
- 4) આગામી પાંચ દિવસ રાજ્યના તાપમાનમાં બેથી ચાર ડિગ્રી સેલ્સિયસનો ઘટાડો થવાની હવામાન વિભાગની આગાહી
- 5) મહિલાઓની ક્રિકેટ પ્રીમિયર લીગ- W.P.L.માં આજે ગુજરાત જાયન્ટ્સ અને મુંબઈ ઇન્ડિયન્સ વચ્ચે મુકાબલો

---

(ન્યૂઝ બ્રેક - આ સમાચાર આપ આકાશવાણીના અમદાવાદ- વડોદરા કેન્દ્ર પરથી સાંભળી રહ્યા છો)  
(સમાચારને અંતે - આકાશવાણીના અમદાવાદ- વડોદરા કેન્દ્ર પરથી પ્રાદેશિક સમાચાર પૂરા થયા)

## HM AMIT SHAH

કેન્દ્રીય ગૃહમંત્રી અને સહકાર મંત્રી અમિત શાહે જણાવ્યું કે આંતરમાળખાની દ્રષ્ટિએ ગુજરાત દેશભરમાં પ્રથમ સ્થાને છે . અમદાવાદમાં 146 કરોડ રૂપિયાના વિકાસકાર્યોનું વર્ચ્યુઅલ ઉદ્ઘાટન અને શિલાન્યાસ પ્રસંગે શ્રી શાહે જણાવ્યું કે સાણંદ વિસ્તારમાં ૫૦૦ પથારીવાળી નવી હોસ્પિટલ સ્થાપવામાં આવશે.

(બાઇટ: અમિત શાહ )

શ્રી શાહે આજે અનેક વિકાસકાર્યોનું લોકાર્પણ અને શિલાન્યાસ કર્યો હતો જેમાં અમદાવાદ-વિરમગામ રેલવે ટ્રેક પર અંદાજે એક કિલોમીટર લાંબો રેલવે ઓવરબ્રિજ, રાષ્ટ્રીય ધોરીમાર્ગ નંબર 147 પર નર્મદા કેનાલ પર 4 લેન બ્રિજ અને સરખેજ-ગાંધીનગર હાઇવે પર છારોડી ખાતે 45 કરોડ રૂપિયાના ખર્ચે ફ્લાયઓવર બ્રિજ, કલોલમાં 300 પથારીવાળી સરકારી હોસ્પિટલનો સમાવેશ થાય છે.

.....

## AHM DRUGS

અમદાવાદમાં વિદેશથી આવતો 3 કરોડ 45 લાખ રૂપિયાનો માદક પદાર્થનો જથ્થો અમદાવાદ ગુના શાખાએ પકડ્યો છે. આ જથ્થો રમકડા અને ખાદ્ય પદાર્થની આડમાં ઓનલાઈન મંગાવાયો હોવાની માહિતી મળતા ગુના શાખા અને અન્ય એજન્સીઓ તેના પર વોચ રાખી હતી તે દરમિયાન ફોરેન પોસ્ટ ઓફિસમાં કેટલાક શંકાસ્પદ કુરિયર આવ્યા હતા. જેમાં તપાસ કરતાં માદક પદાર્થનો જથ્થો મળી આવ્યો હતો.

.....

## HOLI

રાજ્યભરમાં હોળી-ધુળેટીના પર્વને લઈને ભક્તોમાં ભારે ઉત્સાહ જોવા મળી રહ્યો છે. અનેક સ્થળોએ આજે હોળી પ્રગટાવવામાં આવી રહી છે. આ ઉપરાંત અનેક સ્થળોએ વૈદિક હોળી પ્રગટાવવાનું પણ આયોજન કરાયું છે. રાજ્યપાલ આચાર્ય દેવવ્રતે નાગરિકોને હોળીની શુભેચ્છાઓ પાઠવતાં કહ્યું, હોળીનો તહેવાર પરસ્પર પ્રેમ , સૌહાર્દ અને પ્રકૃતિના રંગોથી જીવનને સજાવવાનો સંદેશ આપે છે. જ્યારે મુખ્યમંત્રી ભૂપેન્દ્ર પટેલે હોળીને સામાજિક સમરસતાને ઉજાગર કરતો પર્વ ગણાવી નાગરિકોને શુભેચ્છાઓ પાઠવી હતી.

બીજી તરફ દેવભૂમિદ્વારકામાં આવેલાં સુપ્રસિદ્ધ દ્વારકાધીશ મંદિર સહિત રાજ્યભરનાં અનેક કૃષ્ણ મંદિરોમાં ફાગણી પૂનમ નિમિત્તે કુલડોલ મહોત્સવનું અનેરું મહત્વ છે. આજે ગોમતી ઘાટ પર મોટી સંખ્યામાં ભક્તોએ સ્નાન કર્યું. હમણાં આઠ વાગ્યે પરંપરાગત રીતે હોળી પ્રગટવામાં આવશે. સાંભળીએ અમારા પ્રતિનિધિ કરણ જોષીનો અહેવાલ..

(વોઇસ કાસ્ટ: કરણ જોષી, દ્વારકા)

ખેડાના સુપ્રસિદ્ધ યાત્રાધામ ડાકોરમાં ફાગણી પૂનમના ઉત્સવ નિમિત્તે મંદિરમાં આવતીકાલે સવારે ચાર કલાકે મંગળા આરતી થશે. સાંભળીએ એક અહેવાલ..

(વોઇસ કાસ્ટ: જનક જાગીરદાર,ખેડા)

જામનગર અને બોટાદની સામાજિક સંસ્થામાં મનોદિવ્યાંગ બાળકોએ ધુળેટી ઉજવણી કરી. આ ઉપરાંત સાબરકાંઠા જિલ્લાના ખેડબ્રહ્મા ખાતે આજે પૂનમનો મેળો ભરાયો હતો. ખેડબ્રહ્મા અંબાજી માતાના મંદિર પાસે ભરાતા મેળામાં લોકો ધાણી , ચણા અને રંગ ખરીદતા નજરે પડ્યાં.

.....

## WESTERN RAILWAY

પશ્ચિમ રેલવે અસારવા અને આગ્રા ક્રેંટ વચ્ચે અઠવાડિયામાં ત્રણ વાર ખાસ ટ્રેન દોડાવશે. હોળીના તહેવાર અને ઉનાળામાં મુસાફરોની સુવિધાને ધ્યાનમાં રાખી આ નિર્ણય લેવાયો છે.

જેમાં અસારવા આગ્રા ક્રેંટ સ્પેશિયલ ટ્રેન આગામી 16 થી પહેલી એપ્રિલ સુધી દર મંગળવાર, ગુરુવાર અને રવિવારે અસારવાથી સવારે સવા નવ વાગ્યે ઉપડશે અને બીજા દિવસે મધ્યરાત્રિએ અઢી વાગ્યે આગ્રા પહોંચશે. આ જ રીતે આગ્રા ક્રેંટ - અસારવા સ્પેશિયલ ટ્રેન આગામી 15 થી 31 માર્ચ સુધી દર સોમવાર, બુધવાર અને શનિવારે આગ્રા ક્રેંટ થી બપોરે દોઢ વાગ્યે ઉપડશે અને બીજા દિવસે વહેલી પરોઢે પોણા છ વાગ્યે અસારવા પહોંચશે.

ઉલ્લેખનીય છે કે મુસાફરો 14 માર્ચ થી આ ટ્રેન માટે બુકિંગ કરી શકશે.

.....

## MID BREAK- NEWS- REGIONAL

આ સમાચાર આપ આકાશવાણીના અમદાવાદ - વડોદરા કેન્દ્ર પરથી સાંભળી રહ્યા છો. આ સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ [newsonair.gov.in/સ્લેશ/ગુજરાતી](http://newsonair.gov.in/સ્લેશ/ગુજરાતી) અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

.....

## MORBI - NARMADA KENAL

મોરબી જિલ્લામાંથી પસાર થતી નર્મદા કેનાલ રિપેરિંગ કામ માટે બે મહિના સુધી બંધ રહેશે. ત્યારે મોરબી અને હળવદ તાલુકાના ખેડૂતોને નર્મદાના પાણી આધારિત ઉનાળુ પાક ન લેવા અપીલ કરવામાં આવી છે. આ વિશે સૌરાષ્ટ્ર શાખા નહેરના કાર્યપાલક ઈજનેર પરેશ વસાવાએ વધુ માહિતી આપી.

(બાઇટ : પરેશ વસાવા, કાર્યપાલક ઈજનેર)

.....

## WEATHER

આગામી પાંચ દિવસ રાજ્યના તાપમાનમાં બેથી ચાર ડિગ્રી સેલ્સિયસનો ઘટાડો થવાની શક્યતા છે. હવામાન વિભાગના નિયામક એ કે દાસના જણાવ્યા અનુસાર રાજ્ય ઉપર આવતા પવનોની દિશા બદલાતા તાપમાનમાં ઘટાડો થશે.

(બાઇટ: એ કે દાસ)

.....



## AMDAVAD - DAK ADALAT

અમદાવાદ જનરલ ટપાલ કચેરીની સેવાને લગતા પ્રશ્નના નિરાકરણ માટે આગામી 26 માર્ચે ડાક અદાલતનું આયોજન કરાશે. આ ડાક અદાલતમાં ફક્ત અમદાવાદ જનરલ પોસ્ટ ઓફિસની સેવા જેમ કે , મનીઓર્ડર, રજીસ્ટર અને કાઉન્ટર પરની સેવાને લગતી ફરિયાદોનો નિકાલ કરવામાં આવશે. આ અંગે 20 માર્ચ સુધી ફરિયાદ કરી શકાશે.

.....

## BOTAD DEATH

બોટાદ જિલ્લાના સોસલા ગામે કાળુભાર નદીમાં ડૂબી જતાં બે યુવકના મોત થયા છે. કુલ 4 પૈકી બે યુવકો ન્હાવા જતાં ઊંડા પાણીમાં ગરકાવ થયા હતા. ઘટનાની જાણ થતા ફાયર વિભાગ સહિતનો કાફલો ઘટના સ્થળે પહોંચ્યો હતો અને બંને યુવકના મૃતદેહ બહાર કાઢ્યા હતા.

.....

## DANG DARBAR CLOSING

ડાંગ જિલ્લાના ઐતિહાસિક અને ભાતિગળ લોકમેળા 'ડાંગ દરબાર'નું સમાપન થયું છે. ડાંગના માજી રાજવીશ્રીઓના સન્માન સાથે ૯ થી ૧૨ માર્ચ દરમિયાન , આહવા ખાતે , ડાંગ દરબાર યોજાયો હતો. આ લોકમેળામાં રાજવી પરિવારોને રાજ્ય સરકાર દ્વારા ૬૭ લાખ ૧૫ હજાર ૭૧૬ રૂપિયાનું વાર્ષિક સાલિયાણું પણ ચુકવવામાં આવ્યું હતું.

ચાર દિવસો સુધી યોજાયેલા આ મેળામાં ૫૫ થી વધુ સાંસ્કૃતિક કૃતિઓ રજૂ કરાઈ હતી. મેળામાં લોકોને તકલીફ ન પડે તે માટે ૭ પોલીસ ઇન્સપેક્ટર , ૧૪ પોલીસ સબ ઇન્સપેક્ટર , ૧૨૫ જેટલા પોલીસ કર્મીઓ સહિત ૬૫૦થી વધુ હોમગાર્ડ અને જી.આર.ડી જવાનો તૈનાત કરાયા હતા. આ ઉપરાંત મેળામાં વિવિધ સખી મંડળના કુલ ૪૨ થી સ્ટોલ્સ પણ પ્રદર્શિત કરવામાં આવ્યા હતા.

.....

## SURAT - PLTAFORM TICKET

સુરતમાં હોળીના પર્વને ધ્યાનમાં રાખી પશ્ચિમ રેલવેએ પ્લેટફોર્મ ટિકિટના વેચાણ પર પ્રતિબંધ મૂક્યો છે. જે 16 માર્ચ સુધી અમલમાં રહેશે. તહેવાર દરમિયાન સ્ટેશન પર થતી ભીડને નિયંત્રિત કરવા અને મુસાફરોને કોઈ અગવડતા ના પડે તે માટે આ મહત્વનો નિર્ણય લેવામાં આવ્યો છે.

.....

## WPL CRICKET

મહિલાઓની ક્રિકેટ પ્રીમિયર લીગ- W.P.L.માં આજે ગુજરાત જાયન્ટ્સ અને મુંબઈ ઇન્ડિયન્સ વચ્ચે મેચ રમાઈ રહી છે. મુંબઈમાં રમાતી આ મેચમાં ગુજરાત જાયન્ટ્સે ટોસ જીતીને બોલિંગ પસંદ કરી છે.

આ પહેલા દિલ્હી કેપિટલ્સે પહેલા જ ફાઈનલમાં પોતાની જગ્યા બનાવી લીધી છે. હાલમાં આ ટૂર્નામેન્ટમાં મુંબઈ ઇન્ડિયન્સ બીજા અને ગુજરાત જાયન્ટ્સ ત્રીજા સ્થાને છે.

.....

## DANG ROPE WAY

ડાંગ જિલ્લાના ગિરિમથક સાપુતારા ખાતે રોપ-વે ફરી શરૂ કરાશે. સ્થાનિક સાંસદ અને ધારાસભ્યએ રજૂઆતો રાજ્ય સરકાર સુધી પહોંચાડતા , સરકાર અને પ્રશાસનિક અધિકારીઓના હકારાત્મક અભિગમને કારણે , ગિરિમથક ખાતે રોપ-વે એક્ટિવિટી પુનઃ શરૂ થવા જઈ રહ્યો છે.

રોપ-વે પુનઃ શરૂ કરવાની પરવાનગી આપવામાં કોઈ વાંધા હરકત ન હોઈ, ગુજરાત એરિયલ રોપ-વે એક્ટ-૧૯૫૫ની જોગવાઈઓને આધિન , જીવન સુરક્ષાના ધોરણો જાળવાય તે બાબત સુનિશ્ચિત કરાઈ છે

.....